

रिट याचिका क्र. ३६४४/२०११ (श्री. नरेन वासुदेव जाधव व इतर विरुद्ध दि पेण नागरी सहकारी बँक व इतर) आणि सोबतच्या दिवाणी अर्जामध्ये विशेष सरकारी वकीलांची वकील फी अदा करण्याबाबत.

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक:- याचिका ०७१३/ प्र.क्र.११३५/७-स
हुतात्मा राजगुरु चौक, मादाम कामा मार्ग,
मंत्रालय, मुंबई-४०००३२
दिनांक : ३१ मार्च, २०१७.

वाचा:-

- १) विधी व न्याय विभागाचे पत्र क्र. ५९५-२०१३/ई-शाखा, दि. २३.८.२०१३.
- २) शासन निर्णय सम क्रमांक दि. १०.१०.२०१३.
- ३) शासन निर्णय सम क्रमांक दि. १८.२.२०१४.
- ४) शासन निर्णय सम क्रमांक दि. १८.२.२०१६.
- ५) सहकार पणन व वस्त्रोद्योग विभाग शासन निर्णय क्र. पुनर्वि २०१७/प्र.क्र.३४/२०१७/१७-स, दि.३१.३.२०१७

प्रस्तावना:-

पेण नागरी सहकारी बँक मर्या. पेण, जि. रायगड या संस्थेमध्ये फार मोठ्या प्रमाणावर आर्थिक गैरव्यवहार आढळून आले असून त्यामध्ये अनेक ठेवीदारांचे हितसंबंध गुंतलेले आहेत. या संदर्भात मा. उच्च न्यायालय, मुंबई खंडपीठ येथे दिवाणी रिट याचिका क्र. ३६४४/२०११ (श्री. नरेन वासुदेव जाधव व इतर विरुद्ध दि पेण नागरी सहकारी बँक व इतर) दाखल झालेली आहे. सदर रिट याचिकेमध्ये सहकार आयुक्त व निबंधक, सहकारी संस्था, महाराष्ट्र राज्य, पुणे (प्रतिवादी क्र. ६), सचिव, सहकार विभाग (प्रतिवादी क्र.७), महाराष्ट्र शासन (प्रतिवादी क्र.१९) असे प्रतिवादी करण्यात आलेले आहेत.

या बँकेच्या निधीतून थर्ड पार्टीच्या नावावर खरेदी करण्यात आलेल्या जमिनीची विक्री करणे तसेच बोगस धनादेश/धनाकर्षाद्वारे झालेल्या व्यवहारातील रक्कम वसूल करणे इ. कामकाजास गती देवून बँकेच्या थकीत कर्जाची वसुली करून ठेवीदारांच्या ठेवी परत करणे गरजेचे असल्यामुळे या प्रकरणी शासनाची बाजू मा. उच्च न्यायालयात प्रभावीपणे मांडण्यासाठी वाचा क्र. २ अन्वये शासनाने अॅड.श्री. राजीव पाटील यांची “विशेष सरकारी वकील” म्हणून नियुक्ती केलेली आहे.

उक्त रिट याचिकेमध्ये मा. उच्च न्यायालयात वेळोवेळी झालेल्या सुनावणीमध्ये अॅड. श्री. राजीव पाटील मा. उच्च न्यायालयात उपस्थित होते. सदर सुनावणीकामी वकील फी म्हणून त्यांनी आकारलेले व शासनास सादर केलेले वकील फीबाबतचे शुल्क अदा करण्याची बाब शासनाच्या विचाराधीन होती.

शासन निर्णय:-

रिट याचिका क्र. ३३४४/२०११ यामध्ये प्रतिवादी क्र. ६, ७ व १९ यांच्यावतीने मा. मुंबई उच्च न्यायालयामध्ये बाजू मांडण्यासाठी तसेच सोबतचे दिवाणी अर्ज क्र. १९३२/२०११, ८८९/२०१२, ९८७/२०१२, २४३३/२०१२, ३०११/२०१२, ४५६/२०१३, ४५८/२०१३ यामध्ये शासनाची बाजू मांडण्यासाठी अॅड. श्री. राजीव पाटील यांनी दि. १/९/२०१६ रोजी सादर केलेल्या देयकाच्या अनुषंगाने उपलब्ध निधीमधून (दि. ३१/८/२०१५ ते १८/८/२०१६) या कालावधीचे व्यावसायिक शुल्क (वकील फी) अदा करण्यास या शासन निर्णयान्वये मान्यता देण्यात येत आहे.

अ. क्र.	बाब	देयकाप्रमाणे अदा करावयाची रक्कम रु.	१०% आयकराची रक्कम रु.	आयकर रकमेवर ३% शिक्षण उपकर	कपातीची एकूण रक्कम रु. (४+५)	एकूण देय रक्कम रु.
१.	२.	३.	४.	५.	६.	७.
१	प्रत्येक परिणामकारक सुनावणीसाठी ३०,०००x१५= ४,५०,०००	४,५०,०००	४५,०००	१३५०	४६,३५०	४,०३,६५०

०२. या शासन निर्णयानुसार मंजूर करण्यात आलेल्या रु. ४,०३,६५०/- (रुपये चार लाख, तीन हजार, सहाशे पन्नास फक्त) चा धनादेश अॅड. श्री. राजीव पाटील यांच्या नावे काढण्यात यावा. तसेच धनादेश मिळाल्याची पोचपावती घेण्यात यावी.

०३. सदर रक्कम वितरीत करण्याकरीता श्री. र. ग. बोड्डू, कार्यासन अधिकारी (रोखशाखा), सहकार, पणन व वस्त्रोद्योग विभाग, मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे. तसेच डॉ. सुदिन गायकवाड, उप सचिव (रोखशाखा) सहकार, पणन व वस्त्रोद्योग विभाग, मंत्रालय, मुंबई यांना नियंत्रक अधिकारी म्हणून घोषित करण्यात येत आहे.

०४. यासाठी येणारा खर्च या विभागाच्या मागणी क्र. व्ही-२, ३४५१-सचिवालय आर्थिक सेवा (०९०) सचिवालय (०१) (०१) सहकार, पणन व वस्त्रोद्योग विभाग (दत्तमत) (३४५१ ०३०४)२८ व्यावसायिक सेवा या लेखाशिर्षाखाली सन २०१६-२०१७ या आर्थिक वर्षासाठी मंजूर असलेल्या तरतुदीतून भागविण्यात यावा.

०५. सदर शासन निर्णय, वित्त विभागाच्या वित्तीय अधिकार नियम पुस्तिका १९७८ भाग पहिला उपविभाग दोन अनुक्रमांक ४९ नियम क्र. १६६ अन्वये प्रशासकीय विभागांना असलेल्या अधिकारांतर्गत निर्गमित करण्यात येत आहे.

०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३३१२०४७२०८६०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या नांवाने व आदेशानुसार.

(र. ज. कदम)

कार्यासन अधिकारी, महाराष्ट्र शासन

प्रत:

- १) मा. अपर मुख्य सचिव (सहकार), सहकार, पणन व वस्त्रोद्योग विभाग, मंत्रालय, मुंबई यांचे स्विच सहाय्यक
- २) महालेखापाल (लेखा व अनुज्ञेयता/लेखा परीक्षा) महाराष्ट्र-१, मुंबई
- ३) अधिदान व लेखा कार्यालय, मुंबई
- ४) अवर सचिव (१७-स), सहकार, पणन व वस्त्रोद्योग विभाग, मंत्रालय, मुंबई
- ५) कार्यासन अधिकारी (रोखशाखा) सहकार, पणन व वस्त्रोद्योग विभाग, मंत्रालय, मुंबई यांना पुढील योग्य त्या कार्यवाहीसाठी (३ प्रतीत)
- ६) वित्त विभाग, कार्या. व्यय-२ व अर्थ-१३ मंत्रालय, मुंबई
- ७) विधी व न्याय विभाग, ई शाखा, मंत्रालय, मुंबई
- ८) अॅड. श्री. राजीव पाटील, विशेष सरकारी वकील, उच्च न्यायालय, मुंबई
- ९) निवडनस्ती.